

ЧАЯЖ



САТИРА ҺӘМ ЮМОР ЖУРНАЛЫ

ФЕВРАЛЬ * 2022 * КАЗАН

2



Сергей АНДРИАНОВ

Рашат НИЗАМИ

ПУШКИН КАЗАНДА

Әйтерлер: Пушкин бар, Пушкин бар...

Сибгат Хәким

И-и, хәзрәти Пушкин! Нигә әле
Казаннарның юлын сайладың?
Чөнки Казан бер дә яратмаган
Үй-фикернең түбән, сай чагын.

Әби патша мәгәр белде микән
Шагыйрь ничек атта жылдергән...
Каретаның тәгәрмәчләренә,
Уралышып,
Кыпчак даласында жыл йөргән.

Патшалардан, канлы державадан
Синең жаның, рухың өстәрәк, –
Каурий каләм, ак кәгазең белән
Хакыйкатың бардың өстәрәк.

Иң катлаулы, кискен чорларда да
Декабристлар яклы булдың син.
"Аксәякләр" дигән исемлекне
Халыкчанлык якка бордың син.

Ә халыкмы? Сәнәк тотсаң гына –
Хакыйкатың таба юл ачык.
Шуңа да бит тарих әргәсендә
Калкып чыккан фетнә Пугачев.

Пугачевның эзе чакыргандыр,
Ил картларын эзләп килгән ул.
Ә Казанның – шагыйрьләр каласы
Икәнлеген, шиксез, белгән ул.

Ашыгып кына килгән сентябрьнең
Гәрәбәгә баткан чаклары.
...Ярты Рәсәйне чорнап алган
Пугачёвның аугир сафлары.

Татар полковниклары да – шунда,
"Бунтовщик"ны алар яклаган.
Алар, алар – бердәм сафка басып,
Азатлыкка таба атлаган.

Күз яшьләре һәм алсу кан белән
Сугарылган илнең яртысы.
Рәсәй киңлегендә дуэль барган:
Яхшы белән яман тартышы.

Печән базарына таба карый
Фукс яшәгән йорт тәрәзе.
(Пушкин кебек, шушы йортка килеп,
Иман яңартырга кем әзер?)

Акыл тәпәнәндә ми урнына
Коры кибәк булса, мондыйлар –
Патшалар һәм власть каршысында,
Күмәкләшеп, койрык болгыйлар.

Хатынына хатлар яза Пушкин:
"Юкка йөрмәдем мин Казанда, –
Пугачёвның кайнар эзләреннән
Азык таптым үземә, язарга..."



ШОМБАЙ болай диде...

Хөрмәтле Чаян! Суд утырышларыннан хәбәрләр белән танышып, бездәге хөкем итүнең үзенчәлегенә гажәпләнәм. Кайчагында "мөстәкыйль һәм салкын акыллы" хөкемдарлар шундый карарлар чыгаралар – исең китәр! Кибеттән бер төргәк бәдрәф кәгазе чәлгән өчен төрмәгә утырырга мөмкин, ә бюджеттан миллиардлар урлаган өчен, нишләптер, берни дә булмый...

ЯШЕЛ ҮЗЭН

О. ХАЙРУЛЛИН

– Үзегез уйлап карагыз: урланган ул кәгазь белән бүлешкән өчен кем дә булса сезне иректә чыгарырга риза булыр микән? – диде Шомбай ага, укучыбызның хатын укып чыккан.

ТАМГАЛЫ- ТАМГАСЫЗЛАР

Элек малга һәм дә колга
Тамга салган түрәләр.
Бүген исә ку-ар-кодлар
Өләшөп көн күрәләр.

Тамгалы вә тамгасызга
Куйдылар безне бүлөп.
Тамгалылар йөри булып
Тамгасызлардан көлөп.

Тамгасызлар әйтерсең лә
Мәдәниятсез кыргый.
– Тамгаң юк икән – гафу ит,
Беркая кереп булмый!..

Тамгаң юк икән – тамгалы
Жәмгыятьтә урын тар.
Илдә шундый уен бара...
Белмим, кайсыбыз отар?

Тамгасызлар кавеменә
Аерды безне язмыш.
...Әжәлең житсә – һәркемгә
Жир тигез, – ике карыш...



Александр ШУЛЬПИНОВ

Тәвәккәллек, билгеле булганча, яхшы нәрсә. Ләкин уңай максатка юнәлтелгән булса, әлбәттә. Чөнки шикле кыюлык та бар, мәсәлән, аның коррупция белән бәйләсе. Ул очракта югарыда утырган түрә, үзенә кылган кыек эшләренәң киң җәмәгатьчелек һәм махсус органнарға билгеле булмагачына ышанган хәлдә,

Шикле дәвәккәллек

законга төкереп карый. һәм бөтен тормышын – репутациясен, карьерасын, гайлә иминлеген, ә кайчагында үз иреген дә куркыныч астына куя. Кыскасы, бер йотым шәраб авыр махмырга әверелеп куя... Укучылар игътибарына төрлө вакытта коррупциягә каршы политика мәсәләләре буенча белгечләр юлыккан берничә вакыйга тәкъдим итәбез.

литика мәсәләләре буенча белгечләр юлыккан берничә вакыйга тәкъдим итәбез.

ИКЕ УРЫНДЫКТА

Берьюлы ике урындыкта утыру – бик уңайсыз нәрсә. Ә кайчагында хәвефле дә – жимерелеп төшүен дә мөмкин. Алабуга үзәк дәваханәсендә шулай да бу әйберне үзләрендә сынап карарга тәвәккәллек кылганнар. Монда өч дистәдән артык табиб “ике урындыкта утырган”: алар үз поликлиникаларын ташламыйча гына “Медикам” шәхси клиникасы белән хезмәттәшлек иткәннәр. Уңайлы бит – тугандашлар шул ук бинада урнашкан. Дәваханәнең баш табибы исә гомумән “Медкам”ның директорлар советы әгъзасы да булып торган. Түләүле хезмәтне, баш ватып тормыйча гына, район поликлиникасы аппаратурасында күрсәткәннәр. Гади итеп әйткәндә, дәүләт милкен эшмәкәрлек максатында файдаланганнар. Мондый уңайлы хәлдә, әлбәттә, “Медкам” тиз арада район дәваханәсенә җитди конкурент булып киткән. Түләүле профилактик тикшерүләр вакытында, мәсәлән. Ә бит бу эшчәнлектән килгән акча район медицина оешмасының кассасын тулыландыра алыр иде. Шикле тәвәккәллекнең дәүләт интересларына каршы килүе шул буладыр инде!

ГАИЛӘ ТУРИЗМЫ

Шул ук Алабуганың балалар-яшьләр туризмы үзәге директорының халәл җефете кибет ачып жибергән. Килешенү буенча ул 47, 7 квадрат метр арендалаган, ә чынлыкта исә ике тапкыр күбрәк майдан файдаланган. Өстәвенә, сәүдә ноктасы коммунал түләүләр белән баш ватмаган – ут, су, жылыту һ. б. өчен Үзәк түләп барган. Директорга бу гына аз тоелгандыр, күрсәң – ул фиктив рәвештә хатынын һәм кызын эшкә урнаштырган. Әйтергә кирәк, Алабугада мондый хәл сирәк күренеш түгел – шәһәрдәге балалар спорт мәктәбе директоры шулай итеп дүрт кешене “эшкә алган”. Аларның “хезмәте” спорт мәктәбенә 1,4 миллион сумга төшкән...

Нәтиҗәдә нәрсә? Биш ел эчендә Үзәкнең аренда буенча гына югалткан табышы миллион сумнан артык булып чыккан. Ә “гаилә туризмы” директор өчен җинаять эшенә әверелгән.

ШАКШЫ ЧИСТАРТУ КОРЫЛМАСЫ

Кеше яшәгән һәрбер шәһәр-авыл өчен чистарту корылмаларының ни дәрәҗәдә мөһим булуын сөйләп торуның кирәге юктыр. Бу экология да, чисталык та һәм төбәкнең гомуми культура күрсәткече дә. Теләчедә андый корылмалар бар – алар берничә ел элек 26,7 миллион сумга төзелгәннәр иде. Ләкин алар һаман эшсез тора. Кешенең тормыш эшчәнлегенә продуктларыннан арынуы монда элеккечә – ассенизатор машиналары ярдәмендә башкарыла.

Районга кирәк объект нигә хәзерге вакытка кадәр эшләмичә тора соң? Тикшерүчеләр бу сорауга җавапны тапкан – аның төзелеше вакытында коррупциягә бәйле вакыйгалар булган икән. Бу нинди жан өшеткеч вакыйгалар соң? Заманында район тырышлыгы белән төзелеш һәм җиһазлаштыру эшләрен җирле башкарма комитет җитәкчесе урынбасары үчредитель булып торган “СФ “Строитель” акционерлык җәмгыятенә йөкләгәннәр. “Тугандаш” фирма тарафыннан корылмаларның төзелеп бетмәвенә карамастан, Теләче түрәләре аны кабул итәргә булганнар. Ә тиздән төзелеш эшләренә һәм сатып алынган җиһазларга тотылган акчаның тиешеннән 11,7 миллион сумга артыграк булуы ачыкланган. Эшне башкаручы, төгәлрәк әйтсәк, башкармаучы бу суммадан 110 мең сумны гына кайтарып, үзен банкрот дип игълан иткән. Хужасыз калган корылма әлегәчә эшсез тора, тик шулай да ассенизатор машинасы сирәк-мирәк ташландык объектның майданында “бушанып” киткәли...

ГАРАЖ КОНЦЕРТМЕЙСТЕРЫ

Уйлап карыйк: фәкыйрь һәм мәңге акча кытлыгынан иза чиккән культурадән нәрсә алып була икән? Бу мәсьәләгә ничек караудан тора! Әлки мәдәният бүлегендә баш катырып тормаганнар – район мәдәният йортына концертмейстер урынына башына музыка турында уй кереп тә чыкмаган бер бәндәне “эшкә” алганнар. Ә “музыка белгече” исә тыныч кына үз гаражында машиналар ремонтлау белән шөгыльләнгән. Рояльне фортепьянодан аера белмәгән останы ничек итеп иҗат кешесенә әйләнүе турында сорагач, ул исә дә китми: “Миңа нәрсә... Мәдәният бүлеге мөдиренең машина йөртүчесе эшкә урнашу өчен документларымны сорап алды...” – дип җавап биргән.

Бәлки Әлки мәдәният әһелләре гараж концертмейстеры ярдәмендә культура бүлегендә баланста торган бер дистә чамасы ватык машинаны рәткә кертмәкче булганнардыр? Юк... Алар бөтенесе дә кузгалмаган килеш хезмәткәрләренә ишегалларында тора. Алар өчен ел саен транспорт салымы түләнеп бара. Ә “концертмейстер”га законсыз рәвештә түләнгән 400 мең сумның эзләре өзелә...

Менә шундый культуразсыз вакыйга!

Тәвәккәллек вакыйгаларын
Дамир ИСМӘГҮЙЛҮВ өйрәнде.



РИШВӘТЧЕЛЕК ЭНЦИКЛОПЕДИЯСЯ

Рәсәйдә ришвәтне һәрвакыт биргәннәр һәм алганнар. Ләкин XIX ғасырның беренче яртысында ул шулкадәр таралган күренешкә әйләнгән ки, аның турында хәтта китаплар да барлыкка килгән. Кагыйдә буларак, бу – сатирик әсәрләр булган. Еш кына авторлары күрсәтелмәгән бу китаплар кулдан-кулга йөрөп тузып беткәннәр. Шундый киң популярлык казанган басмаларның берсе – 1830 елда басылып чыккан "Ришвәт алу сәнгате. Вафат булган титуляр советник Тяжалкин кәгазьләре арасында табылган кулъязма". Бу данлыклы китапның авторы Казан морзасы, чиновник һәм әдип, Герцен нәшер иткән "Колокол" журналының яшерен авторы, Пушкин, Боратынский һәм Вяземский белән яқыннан таныш Эраст Петрович Перцов булган.

Үзенә сатирик әсәрендә ул "хөкүмәтнең кискен чаралары нәтижәсендә ришвәт алу сәнгатенең таркалыш хәленә килүе" хақында борчыла, һәм укучыга чиновник Тяжалкинның ришвәтнең төрләре һәм җаваплылыктан кәтүлү ысуллары турында киңәшләр белән "лекцияләр" тәкъдим итә.

Авторның күзәтүләре буенча, ришвәт өч төргә бүленә: "Беренчедән, натура белән; бу төргә сыйлаулар, дуслык һәм мәхәббәт хөрмәтенә бүләкләр, истәлекле көннәрдә законлы рәвештә акча түләмичә милек сату һ. б. керә".

Акчадан гади ис килми – хуш ис аңкыта! Ришвәтнең икенче төре – затлы тәңкәләр һәм күңелгә жылы биреп шыгырдаучы кәгазь акча белән. «Бөтен тәкъдим ителүче дәүләт акчасынан ассигнацияләргә сайлагыз, чөнки алар кулдан-кулга тавышсыз, тын ғына күчәләр, аларны җиңел генә алтын йә көмешкә алыштырып була, урынны күп алмыйлар һәм кесәгә, галстук артына, итек кунчына урнаштырып була...»

һәм ниһаять, өченче төр – ришвәтнең иң югары, затлы төре. «Аның белән иң югары һәм асыл затлар файдалана: бу бер-береңә рәхмәт йөзеннән ярдәм кулы сузу...»

Үзенә "ришвәтчелек энциклопедиясендә" автор судларның оста итеп җаваплылыктан кәтүлү кәтүлү, "гаделлек эзләү юлындагы кешеләрнең кесәләрен бушатуы" турында сөйлә. Хакимияттә утыручы каракларны мәңгә туйдырып торучы казна турында да. Дәүләт казларын бүлгәндәге "откатлар" турында да...

Күргәнәбезчә, коррупция гөмбәзе астында бер яңа нәрсе дә юк. Әгәр "Ришвәт алу сәнгате"нең авторы китабын ачыктан-ачык ирония белән язган булса, ул бүгенге ришвәтчеләргә дәрәслек була алыр иде..

Әйтәргә кирәк Эраст Петровичның гомере күңелсез тәмамлана: сатирик әсбап авторы 68 яшендә "акча эшләренән тәмам таркалуы нәтижәсендә" үз теләге белән тормыштан китә. Ришвәт алмаган, күрәсәң...

Абаму!

ОЗЫН-ОЗАК

Казанда Фучик урамындагы тугыз катлы йортта яшәүчеләр өч ел инде үз йортларына кем хезмәт күрсәтәчәген билгели алмый. Фатир хужаларының бер өлеше ТСЖны икенче идарәче компаниягә алыштырырга телиләр. ТСЖ тарафдарлары аларның оппонентлары – түләмәүчеләр, дип раслый һәм «хакимият алмаштырганда» коммунал хезмәтләр өчен бурычларын юкка чыгарачаклар дип исәплиләр. Әмма «озын гомерлеләр»нең мондый финалы килеп чыкмаячак: закон буенча, компанияне алыштырган вакытта язын чистартылмаган кар кебек бурычлары юкка чыкмый.

ЭШЛӘУЧЕ ХӘЕРЧЕ

ТР Хезмәт, халыкны эш белән тәэмин итү һәм социаль яклау министрлыгының йомгаклау коллегиясендә гажәп фактны игълан иткәннәр. Пензионерларның хәерчелек чигендә нибары 8%, ә ярлыларның 40% ы эшкә яраклы, өстәвенә, аларның 67% ы көн саен эшкә йөри икән. Хәерчеләрнең күпчелеге гади бер яки ике балалы гаиләләр.

МАЙМЫЛ ХЕЗМӘТЕ

Чаллы приставлары автокалада яшәүче берәүнең бер миллионлы бурычы турында документларны югалтканнар. Кәгазьләрне өч елга якин торгызырга маташалар, шул вакыт эчендә бурычлы кеше вафат була. Тик бурыч хисабына тапшырылган фатирны исәпкә алмыйча, башкарма эш кабат кузгатылган. Федераль суд приставлары хезмәте идарәсе хезмәткәрләре дүрт елга якин бу эш өстендә тырышып эшләгәннәр, гадәттә, кабул ителгәнчә, ЗАГС органнарыннан запрос ясата белмәгәннәр.

КОШ СТРЕССЫ

Чаллыдагы зоокибетнең берсеннән тутый кошны урлаганнар. Бер жинаятьче сатучының игътибарын читкә юнәлдергән арада, икенчесе читлек белән кошны эләктергән. Тиздән каракларны полиция тоткарлаган, алар заказ буенча эш иткәннәр. Кош зыян күрмәгән һәм элеккеге урынына кайтарылган. Тик кичергән стресс барыбер дә эзсез узмаган. Хәзер тутый кош бертуктаусыз чыркылдый – әллә кайтуына сөнә, әллә кичергәннән сөйлә.

Валерий ТАРАСЕНКО



Виктор БОГОРАД




Мөмкинлектән файдаланып,
якыннарыма
һәм туганнарыма
сәлам тапшырам!



Вячеслав ШИЛОВ

Михаил ЛАРИЧЕВ



ЮККА АЙТМӘСЛӘР

Әгәр дә кеше иртән йөгерергә теләми икән, аны бернәрсә дә туктата алмый.

• • •

Гөнаһ ияләре көзгә шикелле – аларда бездә яшеренеп утырган начар эшләр чагыла.

• • •

Жәмгыятьтә эшсезлек арткан саен, яңа дәүләт бәйрәмнәре барлыкка килә тора.

• • •

Жүләр – ахмак сүзләр сөйләгән кеше түгел, ә моны үзе сизмәгән кеше.

• • •

Яманат яулау өчен чибәр һәм аралашучан булу житә – калганын кешеләр уйлап чыгарыр һәм башкаларга сөйләр.

• • •

Сәясәтчеләр үзләре өчен нотык яза белмиләр, ә кайчагында укый да алмыйлар.

• • •


Тормышта уңышка ирешү өчен ахмак булу ғына житми, тәрбиялә дә булырга кирәк.

• • •

Кайчагында очып китәр өчен, берәз артка чигенергә кирәк.

(акыл ияләре мәжлесеңдә язып алынды)


Илдар НӘФИЕВ





ЧАЯН ШИФАХАНӘСЕ

Игорь КИЙКО



Василий АЛЕКСАНДРОВ

ГИППОКРАТ ШАЯРТУЛАРЫ


- Медиклар фикеренчә, безнең юллар шифалы: бүсерне дә урынына кертә, бөөрдәге ташларны да чыгара!
- Авыру табибның каравына мохтаж, һәм ул никадәр ерактанрак караса, шулкадәр яхшырак...
- Ашыгыч ярдәм никадәр соңрак килсә, диагноз шулкадәр төгәлрәк була...
- Тарих фәнендәге «безнең эрага кадәр» төшенчәсе белән пандемия башлануга кадәр вакытны билгеләргә вакыт житкәндер...
- Дөньяда яңа авыру төре барлыкка килде: симптомсыз авырулар. Элек бу «сәламәт булу» дип атала иде.

• • •
– Доктор, мин бәдрәфкә йөри алмыйм.
– Иң мөһиме – күңелегезне төшөрмәгез! Бәдрәфкә йөри алмасагыз, театрга, күргәзмәләргә йөрегең...

• • •
– Доктор, миндә импотенция!
– Керосин эчегез!
– Ярдам итәр дип уйлыйсызмы?
– Жанкисәгем, ул бит самолётлар күтәрә!



Виктор ФЁДОРОВ



Михаил ЛАРИЧЕВ



Зөлфәт – узган гасыр-ның татар шигърияте күгендә иң күренекле шәхесләрнең берсе. Аның шигърьләреннән фикерләү масштаблылыгы, көрәш рухы, кайнар хис ташкыны ургып тора.

Зөлфәтнең ижади мирасы – ул ил җаме белән яшәгән шагыйрьнең тор-мыштан аерылгысыз күңел тарихы. Түбәндә китерелгән юлларны шуның ачык дәлиле дияргә буладыр.

ЯЛГЫЗ САНДУГАЧ

Безнең өскә гүя ниндидер көч
Авыр, кара йолдыз кабызды –
Өер-өер ач бүреләр улый,
Һәм сандугач сайрый – ялгызы...

Тәкъдирме бу?
Явыз ихтыярмы?
Безнең утны кемнәр сүндерде? –
Үз нәжесе белән уйный Ватан.
Барып життек –
Ватан тилерде.

Үксүеме, сайравымы – белмим,
Әллә инде жанын юата –
Котырган ил сандугачы сайрый
Япа-ялгыз гына куакта.

Кара гарасатлар кайнаганда
Нинди зәгыйфь бу өн, нинди саф!
Жиһан үзе жимерелер сыман,
Шул сандугач тик бер ялгышса...

Тупландылар кыргый өерләргә
Адам балалары юлларда.
Шулай уңайлырак ботарларга,
Шулай уңайлырак уларга.

Күзләр – куздай!
Сырт йоннары торган!
Тешне кычыттыра мең афәт –
Портретың шушы,
Яңа заман,
Шушы, бәндәм, безнең кыяфәт.

Шул булырмы соңгы сурәтебез
Безнең – сөя белгән халыкның?
Син кайлардан килдең, кара йолдыз?
Нигә безнең күктә калыктың?

Ач өерләр туеп ял итәрләр,
Ырылдашып жирдә жан кыйгач,
Һәм шуларны ярлыкауны сорап,
Өзгәләнер ялгыз сандугач...

1992

Төрө Энциклопедия

Ул аны парк эскәмиясендә күрәп алды һәм шунда ук га-шыйк булды. Ул, тирә-юньдәге смартфоннарына текәлеп уты-ручылардан аермалы буларак, калын китап укып утыра иде. Бу аңа бик ошады – ул буш карашлы жылбәзәк кызларны өнәми иде. Ул янәшәгә килеп утырды һәм жиңелчә генә аның терсәгенә кагылып китте. Кыз елмаеп куйды. Ул үзе дә чибәр иде һәм кызга ошады. Кыз китабын култык астына кыстырды, һәм алар кичке сукмак буйлап киттеләр. Егетнең күңелендәге бөтен бар нәрсә белән бүлешәсе килә иде...

– Кара, – диде ул һәм күктәге иң якты йолдызга төртөп күрсәтте, – нинди матур!

Кыз карап алды да:

– Кече Аю йолдызлыгы, икенче зурлыктагы йолдыз, 15 мил-лиард ел, төньяк юнәлешен күрсәтә...

Нәрсә дип җавап бирергә белмичә, ул күктә йөзеп баручы ноктага күрсәтте.

– Бу нәрсә – йолдыз атылдымы әллә?

– Бу самолёт! Ту-154. Туполев конструкторлык бюросында эшләнгән, моторларының көче... утыру урыннары... – кыз төгәл саннар атады.

Ул бөтенләй югалып калды. Һәм шул чакта каршыларына бер кош килеп кунды.

– Кара, нинди гүзәл кошчык! – диде ул.

– Чәперчек, – дип билгеләде кыз, кошка карап алып, – чып-чыклар төркеменнән. Озынлыгы 16–18 сантиметр, Евразиядә, Африкада, Төньяк Америкада 11 төре яши. Бик файдалы – зар-рарлы бөҗәкләрне ашый...

Кызның жылкәсенә күбәләк килеп кунды.

– Кара, – дип кычкырды ул, – нинди матур күбәләк!

– Әйе, күбәләк, – диде кыз һәм күбәләкне жылкәсеннән бәрәп төшерде. – Көн күбәләкләре гаиләсеннән, җәелгән ка-нат килгә 2–4 сантиметр, ике меңнән артык төре бар...

Башы әйләнеп китүгә карамастан, егет аягында торып калды.

– Сизәсеңме, нинди исерткеч хуш ис!

– Бу – ямин, – дип ярып салды кыз, башын да бормыйча, – зәйтүннәр гаиләсеннән куак, 200 төре бар, декоратив үсемлек буларак файдаланыла, парфюмериядә кулланыла...

Ул, нушыннан язып, жиргә ауды. Кыз шунда ук үзалдына әйтеп куйды: "нуштан язу – кыска вакытлы тамырлар тонусының төшүе... Билгеләре – кинәт хәл китү, күңел болгану, баш әйләнү..."

Аннан соң кискен борылды да, үкчәләрен шакылдатып, ки-теп барды...



СУДАГЫ БАЛЫК

Жәй. Көн кичкә авышып килә. Эш вакыты ахырына якынлашкан. Пилорамадагы ирләр әкрен генә өйләренә жыена – инструментларын жыя, киёмнәрен кага. Мирзаһит кына, берни булмагандай, станок янында маташа. Өйрәнчеге Васыйф – хирыс балыкчы, аның тирәсендә бал корты кебек бөтерелә:

– Мирзаһит абый, күпме эшләргә була инде, өйгә кайтырга вакыт бит!

– Ә кая ашыгырга? Станок бит ул үз-үзен ремонтлый алмый, – ди Мирзаһит, ачкычы белән нидер бора-бора.


– Беләсеңме, – ди Васыйф, – мин балык тозлап куйган идем... Аны тизрәк асып куярга кирәк!

– Синең балыгың – тозлыкта, ә минеке – суда – алай да корт чаккандай сикеренмим бит, – дип җавап бирә Мирзаһит.


– Ничек инде суда? – дип гажәпләнә Васыйф. – Аны бит тизрәк тозларга һәм асып куярга кирәк, әрәм булуы бар бит!

– Алай иткәнче, аны әле тотарга кирәк. Ул Идел суында бит! – дип җавап бирә Мирзаһит югалып калган ярдәмчесенә.

Зөлфәт ШАҺИӘХМӘТОВ



Василий АЛЕКСАНДРОВ



Валерий ТАРАСЕНКО

БЕР ФИКЕРГӘ – ИКЕ КАРАШ

Рашат Низами: Замана гына түгел, аның хәтта җилләре дә үзгәрде – ағачларны ега, түбәләрне куптара, өөрмәләр пароходны йота.

Алмаз Хәмзин: Чирләре дә үзгәрде – кешеләрне кыра, иманнарын, нәфесләрен котырта, бер сүз белән әйткәндә – юләрләнде дөнья...

Р.Н.: Стоматолог юк. Борынгы кешеләр теш сызлауга ничек түздә икән? Әллә...

А.Х.: Әллә аларның булуыннан уңдыкмы?.. Нишләсәләр дә акча суырлар – яматсаң да, алдырсаң да, куйдырсаң да кесәңне чистарталар. Гомумән, авызда теш беткәнче түзәбез...

Р.Н.: Рәсәйнең сәяси “кыланышлары”ннан соң, илдә милли мәсәлә, әче камыр сыман, кабарганнан-кабара бара...

А.Х.: Мәсәрә һәм мүкләнә башлагач тәртипкә килә ул.

Р.Н.: Кеше үзенең ничек тууын, ничек йокыга китүен хәтерләмәс, диләр.

А.Х.: Бурычларын хәтерләсә, шул ярый инде...

Р.Н.: Кешенең күңел төпкелендә кояш булса, ул – коеп куйган оптимист!

А.Х.: Ай булса – пессимист буламы?..

Р.Н.: Гажәп – су коенганда яисә мунча кәргәндә бөтен кешеләр, ничектер, бертигез (!) күренә...

А.Х.: Кайбер җирләрен исәпкә алмаганда...

Р.Н.: Бокс – бер хәл, тормышта үзе белән үзе сугышучылар да байтак лабаса.

А.Х.: Кайберәүләр сугышмыйча дуслашмый – бу, син әйткән очрак та, үз-үзен тану була инде.

Р.Н.: Өчпочмак, пәрәмәч – милли була, ләкин Менделеев таблицасы берничек тә милли була алмый.

А.Х.: Ул хәтта халыкныкы да түгел хәзер – олигархларныкы.

Р.Н.: Ахмак кеше дә үзен акыллыга санап йөрергә бик мөмкин.

А.Х.: Алар хәзер по-го-лов-но!

Р.Н.: Матур сөйләп уңышка ирешәләр, ямьсез сөйләп хатага абыналар.

А.Х.: Бездәге өстә утыручы “каргалар” да хәзер матур сайрыйлар, ләкин эшләре “каркылдау” гына булып кала.

Р.Н.: Чалыш көзгеләр булган кебек, тормышта чалыш хакыйкәтләр да чакылгалый.

А.Х.: Шулай ук по-го-лов-но!



...
– Әгәр халык кинәт кенә тәмәке тарту-
ын ташласа, хөкүмәт нишләп иде?
– Аракыга акциз күтәрер...
– Әгәр дә аракы эчүне дә ташласа?
– Сәләмәт яшәү рәвешенә салым салыр
иде...

...
– Әти, машинаның тәгәрмәче тынын
жибәрде...
– Ә син нигә миңа шалтыратасың? Ирең
бар бит, шуңа шалтырат!
– Шалтыраттым, телефонын алмый...
– Запастагысы бардыр бит?
– Аңа да шалтыраттым, ул да җавап
бирми...

...
– Жәяү йөрү сәләмәтлеккә файдалы.
– Алай булгач, нигә машина сатып ал-
дың?
– Жәяү йөри торган җиргә барып җитү өчен.

...
Мин менә нәрсә уйладым әле. Диктор-
лар, ИГИЛ турында сөйләгәндә, һәрвакыт
өстәп, Рәсәй жирлегендә тыелган, дип әйтә-
ләр. Ә ришвәт турында сүз чыкса, бернәрсә
дә өстәмиләр. Бәлки, бөтен эш-хикмәт шун-
дадыр?

...
Табибларга һәм укытучыларга бүләк
алуны тыйдылар. Аллага шөкер, ниһаять
илдә ришвәтчелеккә чик куелчак.

...
– Бабай, ни өчен армиядә портянкалар-
ны куллану тыелган?
– Улым, хәзерге заман призывнигы
өчен бу нәрсә артык катлаулы гамәл...

...
Корпоративка барлык хатын-кызлар ма-
тур итеп киенеп, бизәнәп килгәннәр, ә ир-
ләр – гадәттәгечә. Моннан нәтиҗә ясарга
була – ир-атлар һәрвакыт пөхтә һәм матур.

...
Үзеңә исән чакта һәйкәл куйсаң, аны
исән чагыңда ук җимереп ату ихтималы
күпкә артчак.

...
Түрә тендер откан фирмага килә дә:
– Нигә сез акчаны урладыгыз, ә юлны
салмаганыз?
– Әти, җитәр инде кыланырга.



БУЛДЫКСЫЗ ТАЛАУЧЫ

Екатеринбургның үзәгендә билгесез бәндә Сбербанк бүлекчәсен таларга тырышып караган. Талаучы: "Әгәр шартларымны үтәмәсәгез, барыгызга да элэгәчәк", – дип куркытып, хезмәткәрләрдән акча таләп иткән. Әмма тегеләре куркып калмаганнар, якасыннан тотып, аны урамга төртеп чыгарганнар. Банкка зыян килмәүгә һәм барча хезмәткәрләрнең исән-сау калуына карамастан, полиция булдыксыз талаучыны җитди сөйләшү өчен эзли.

МӨМКИНЛЕКТӘН ФАЙДАЛАНЫП

Мәскәүдә Эчке эшләр министрлыгының тикшерү бүлеге башлыгы урынбасары берәз акча эшләмәкче булган. Ул камерада тотылучы берәүнең телефонын конфискацияләгән һәм шунда ук смартфондагы 17 мең сумны үзенә күчәргән. Ләкин бу акча аз тоелган, һәм ул тоткарланган гражданин исеменә тагын 250 мең кредит алырга маташып караган. Әмма тоткын ир куркаклардан булып чыкмаган, һәм шома тикшерүче турында эчке иминлек хезмәтенә гариза язган. Хәзер җиңел акча сөюче үз рәшәткә артында суд карарын көтеп утыра.

СӘЕР СЫННАР


Чиләбенең баш архитекторы Павел Крутолаповка шәһәрне бизәгән өчен эләккән. Җирле елга ярында сәнгать әсәре сыйфатында янып торган өч кит сыны урнаштырганнар. Калада яшәүчеләр шунда ук сораулар яудыра башлаганнар: нигә шул гади генә нәрсәгә 9,7 миллион сум тотылган, диңгез җанлекләренең шәһәр елгасына нинди мөнәсәбәтә бар? Хакимияткә тикшерү үткәрергә туры килгән. Бизәү әйберенең бәясе аларда сорау тудырмаган, ә менә өч китның шәһәргә матурлык өстәмәве белән түрәләр ризалашканнар һәм архитекторга выговор чәпәгәннәр.

ТҮЛӘҮЛЕ БҮЛӘК

Коми Республикасында Бөек Ватан сугышы ветераны, 98 яшьлек Мария Урасиновага узган ел Җиңүнең 75 еллыгына тантаналы рәвештә бүләк тапшырганнар. Ә быел олы яшътәге хатынга салым инспекциясеннән бүләк өчен налог түләрگә "чакыру кәгазе" килеп төшкән. Ветеранның балалары әниләрәнең кәефен кырмас өчен, аңа әйтмиңә генә тиеш сумманы үзләре түләгәннәр. Коми буенча Федераль салым хезмәте Идарәсендә барысы да закон буенча, дип аңлатканнар. Әгәр бүләк бюджет акчасыннан булса, аның өчен салым алмыйлар, ә бу очрактагы кебек, башка оешманы тарткан булсалар, бүләк алган ветеран дәүләткә бурычын кайтарырга тиеш икән.



Игорь КИЙКО



Анастасия ВАСИЛЬЕВА



Михаил ЛАРИЧЕВ



Анатолий НЫРОВ

Гүзәл СӨНГАТУЛЛИНА

Нәсимә Пенсия фондының ишегеннән атлап керде. Аның каршысына дежур администратор килеп чыкты:

– Ни йомыш белән йөрисез? Сезде чакырдылармы?

– Юк, чакырмадылар, – дип җавап кайтарды Нәсимә. – Менә пенсия яшенә килеп җитәм, шуңа килдем, сорашырга, белешергә...

– Пенсия яшенә? Иртәрәк түгелме соң? – дип сорап куйды администратор хатын.

– Озакламый миңа 55 тула.

– Сез, нәрсә, пенсия яшен арттырганнарын ишетмәдегезме әллә? Вакыт уздырып йөрисез. Сездән башка да эш җитәрлек монда!

Нәсимә берәз югалып калды. Аннары бар көчен җыеп:

– Сездең эшегез безгә пенсия санарга дип билгеләнгән түгелме соң? Пенсия яшен артканын беләм. Әмма ләкин иртәрәк тә чыгып булганын ишеттем. Шуңа килдем. Стажым җитәрлек дип уйлыйм.

– Димәк, пенсиягә иртәрәк чыкмакчы буласыз инде... Ә сез, гафу итегез, кем булып эшлисез? Жырчымы, балеринамы? Әллә танылган берәр артисткамы?

– Юк, мин гади эшче. Гомерем буге заводта эшләдем. Халык арасында танылган булмасам да, үз эшемне намус белән башкардым.

Ничек калыңда

– Андыйлар күп хәзер, бер сез генә түгел. Барыгызны да пенсиягә иртә чыгара башласалар, безнең фондның акчасы җитеп бетмәс.

– Күптән түгел генә ишеттем, бер жырчы, әле 44 яшендә генә булса да, пенсиягә чыккан.

– Дөрес. Жырчыларның эшләре бик авыр бит. Гомер буге сәхнәдә, халык каршында. Аларга за вредность положено!

– Нинди вредность инде ул, сәхнәдә сикереп? Менә мин гомерем буге заводта, авыр эштә эшләп, вредность ала алмадым.

– Нинди?

– Ә менә шундый!..

– Билетлар сатыламы, халык ничек кабул итә, продюсерлар ярдәм итәме. Ул бит, беләсезме, нервларны ничек бетерә. Шуңа күрә аларга иртә чыгарга рөхсәт ителә дә. Ә сез... Шулар станокта эшләп, зарплатагыз баргандыр. Шулай булгач, аптыратып йөрмәгез, тагын биш елдан килерсез!.. – дип төгәлләде сүзен администратор.

Нәсимә, ни әйтергә белмичә, чыгып китте.

– Менә бит халык нинди көнче. Ишеткәннәр, имеш, иртә пенсиягә чыкканны. Жырчы булырга иде... – дип, артыннан мырлап калды администратор.



ҮТКӘННӘРГӘ КАРЫЙК КАЕРЫЛЫП

Үзенең йөз елга якин тарихы дәверендә «Чаян» кемнәрдән генә көлмәде икән. Төрле елларда аның үткән кыскачларына империалистлар һәм сугыш чукмарлары да, карак түрәләр һәм бюрократлар да, спекулянтлар һәм аферистлар да, эчкечеләр һәм хулиганнар да эләкте...

Шулай да «Чаян»ның иң «яраткан» персонажлары ришвәтчеләр булды. Алар турында күпме үткән карикатуралар, чәнечкеле фельетоннар булгандыр – санап бетергесез! Ә алар һаман исән-сау һәм үзләрен бик яхшы тоялар. Ул гына түгел, вак ришвәтчеләрдән эре коррупционерлар булып үстеләр – вакыты да үзгәрдә бит...


Заманында «Чаян»ның ул яманнан ничек көлгәнән бу биттә күрерсез.



Н. КОМАРОВ, 1958



Б. СТАРЧИКОВ, 1961



И. ХАНТИМЕРОВ, 1960



Э. ГЕЛЬМС, 1963



В. КОСМЫЛИН, 1980



В. ФЕОКТИСТОВ, 2008



В. ИГНАТЬЕВ, 1963



Кызларның – сезнең каршыга, ә кайчагында артыгыздан йөгергенен да телисезме? Сезне теләсә нинди һава шартларында түземсезлек белән көткәннәрен телисезме?

АТП автобус йөртүчеләрне эшкә чакыра!

Чынлыкта 2021 ел бигүк начар булмады. Тиздән сез моңа үзегез дә ышанырсыз.

– Апчихи!
– Сәләмәт бул!
– Апчихи!
– Күрәм, син мине беренче мәртәбәсендә аңламадың бугай!

– Сез шундый зифа. Диетадамы?
– Зарплатада.

Табиб авыруны тынычландыра:
– Дулкынланмагыз. Сезгә беринди дә куркыныч янамай. Мин үзем дә сезнеке кебек чир белән авырдым.
– Ләкин бит сезнең табибыгыз икенче булган...

Хатын-кыз чәчтарашта:
– Мин башымны тәртипкә китерергә телим!
– О-о, бу мәсьәләд белән сез психиатрга барыгыз.

Институтта имтихан биргәндә:
– Сезнең җавап – «дүртле»лек.
– Профессор, ләкин бит мин «бишле» өчен түләдем.
– Инфляция, җанкисәгем.

Автосервиста:
– Двигательдә ят тавышлар ишетмәдегезмени?
– Юк, мин бүген беренче мәртәбә хатынсыз килдем.

Ике түрә:
– Мондый платин сәгать кайдан алдың?
– Коррупционда.



Александр ШУЛЬПИНОВ



Эльвира ДЫШАЕВА

Берәү цирк директоры янына килеп керә:
– Минем сезнең өчен программалар бар, өйрәтелгән хайваннар.
Бегемот фортепьянода уйный, жираф җырлый!
– Чынмы?! Күрсәтегез хәзер үк!
Бегемотны кертәләр, рояль китерәләр. Бегемот утыра да уйнап җибәрә. Янына жираф килеп баса да җырлый башлый.
– Менә сиңа мә! Бу бит искиткеч! Килешенү төзибез! Дөньяның иң шәп циркларында – гастрольләр! Ә шулай да әйтегезче, сез моны ничек эшлисез?!
– Моңың сере бик гади. Иске фокус! Эш шунда ки, бегемот үзе уйный да, җырлый да. Ә жираф авызын гына селкетеп тора.



КЫЙММӘТЛЕ ТАНЫШУ

Кадрле "Чаян"! Һәр бала Теш феясының төшкән теш өчен ярыйсы гына матур бүләкләр китергәнән белә. Менә без дә үземнең 4 яшьлек кызым белән шундый феяны таптык, ләкин ул шактый гына акча таләп итә икән. Балабызның теше сызлый башлады да без "Дент-А-Мед" түләүле клиникасына киттек. Горький юлына чыккандагы әлеге дәваханә стоматологы, баланы карагач, беренче кабул итүдә үк дәваламаячагын әйтте – бу докторның бала белән танышуы гына булган һәм терапия планын әзерләү процедурасы. Тиз арада тагын алты сөт тешен дәваларга кирәк булачагын искәртте. Шунысы кызык: әле мохтажлык беләнмәсә дә... Ә менә авырта торган тешен ул иң соңыннан дәвалый башлаячак икән – ике айдан соң. Аның эше бик күп, янәмәсә. Шул арада, сорап та тормыйча, фея баланың тешләренә гигиена чистартуы үткәргән һәм дә фторлаган, аннан соң безне кайтарып ук жиберде. Безгә шушы эшләре өчен 3 меңгә яқын акча түләргә туры килде. Ә кызым һаман шул сызлаган теше белән интегә. Докторның мондый сәер планы белән теш дәвалау безгә 50 меңгә төшәчәге көн кебек ачык. Мөгаен, бу танышлык безнең кесәгә бик нык сугачак...

М. ВӘЛИЕВА

КАЗАН

ПАРЛАНГАН КҮЗЛЕК

Хөрмәтле редакция! Бүген штрафны теләсә нәрсә өчен эләктерергә мөмкин – сәбәбе генә чыксын! Миңа, мәсәлән, парланган күзлегем өчен гаеп тактылар. Кемнеке ничек инде, минеке, әгәр битлекне борынга каплап тартсаң, күзлегем шундук томанлана. Салкын һавадан кишеткә кергәндә битлегемне аз гына аска төшергән идем, бик уяу сакчылар минем гамәлемнән "гафу итмәслек" закон бозу күрәп, протокол язарга тотындылар. Алар өчен минем сиксәнәнче дистәнә ваклап яшәүче икәнәм аклануга сәбәп түгел иде. Ә күзлексез мин бер адым да атлый алмыйм. "Ваши проблемы!" – дип кенә жиберделәр.

Бер атнадан Госуслуги сайтына миңа мең тәңкәлек штраф килгән иде. Суд карарында минем гаебем аклануымдагыча – томанланган күзлек аркасында дип күрсәтелгән. Димәк, картайган көнемдә жәмәгать тәртибен бозучы булып чыкканмын.

В. НИКИТИН

БАЛЫК БИСТӘСЕ районы

Александр ШУЛЬПИНОВ



Илдар НӘФИЕВ



ТАТМЕДИА

ТАТМЕДИА ГАЗЕТА-ЖУРНАЛЛАРЫ
ҺӘМ ОТКРЫТКАЛАРЫ —
МАРКЕТПЛЕЙСЛАРДА

WILDBERRIES



kazanExpress



OZON



Маркет



АО «ТАТМЕДИА». Адрес: 420060
г. Казань, ул. Давлекханов, 2.
Тел: 10739005784.

16+
Рейтинг



АНЫҢ ИЖАТЫ ТУРЫНДА КАЛӘМДӘШЛӘРӘ

Яратам мин бу малайның шигырьләрен, өметем зур ул егеткә. Мин аңарда ижат кешеләренә иң кирәкле сыйфат – тынгысызлыкны күрәм. Жаны тынгысыз аның, яшьлеккә хас бунтарлыгы да бар. Бик әйбәт. Яшь чакта бунтарланмагач, картайгач ни кала? Мыштым гына каш астыннан карап йөргән малайлардан куркам мин. Чаттан торып берәр этлек эшләп, жанны өштерләр сыман. Әдәбият ачык йөрәкле (душа нараспашку) затларны ярата.

Туфан МИҢНУЛЛИН, 1983 ел.

Шагыйрь зур шигърият юлына килеп чыккан. Иң авыр, иң олы каршылыктар туплаган юлга аяк баскан. Талант һәм каһарманлык – иң күп сорала торган юл ул... Бу гасырның башында Тукайлар атлаган юл! Гасырның ахырында, инде гасыр тәмамланып килгән чагында, Тукайча әнә шундый кыю аһәңле яшьләренә ул юлны дәвам итүе – татар укучысына гына түгел, ә тулаем татар милләтенә дә зур куаныч!

Мансур ВӘЛИЕВ, 1990 ел.

ҮЗЕ ТАРАФЫННАН БАШКАЛАР ТУРЫНДА МӘЗӘК ХӘЛЛӘР

КЕМ АЛДАН ӨЛГЕРЕР?

Азнакайда әдәбият көннәрен үткәреп кайткан Казан язучылары шаккатып сөйләләр: анда Сөембикә, Болгар, Солтангалиев, Мәхмүт Хәсәнов урамнары бар икән. Әмма төп урам һаман элеккечә – Ленин исемен саклый, имеш.

– Төп урамга исем эзләп табу авыр, – дигән хакимият җыелышында Азнакайның мәдәният министры Азат Галимов. – Әллә соң якташыбыз Марсель Галиевнең “өлгереп” житүен көтәбезме?

Аның бу сүзеннән соң зал сәер бер тынлыкка чума.

Шунда ялгышканын аңлап алган Азат Галимов:

– Уйлашык, җәмәгать. Безнең хакимият башлыгы Әнәс Исхаков та шагыйрь бит әле... – дигәч, зал җиңел сулап куя.

ГОРУРЛЫК

Колшәриф мәчетен ачутантанасында язучы Марсель Галиев белән артист Хәлим Жәләй янәшә туры киләләр. Инде мәчет ачылган, догалар укулан, чыгышлар ясалган, тик халык таралмый. Президентның һәм чит ил кунакларының чыкканын көтәләр. Күз тутырып карап каласылары килә, кайберәүләренә, җае килсә, орынып алырга да исәпләре юк түгел.

Менә Президент күренә, министрлар, мәфтиләр... Аларны киң җилкәле таза-таза егетләр урап алган. Шулар, халыкны ике якка аерып, тере коридор ясый.

Шул коридордан үткәндә, Президент Хәлим Жәләйне күрә ала да якын килеп кул бирә, хәл-әхвәлен сораша. Аның шундый гадәте бар!

Каушап калган Жәләй: “Әйбәт, Минтимер Шәрипович, әйбәт, Минтимер Шәрипович”, – дип кабатлый. Президент сабуллашып китә, аңа ияргән кәттә түрәләр дә Жәләйгә һәрберсе кул биреп үтә.

Ә Марсель Галиевкә игътибар итүче дә юк! Ачу килә, билгеле. Ул, аяк очына басып, башын өскә чөйгән Жәләйгә кызганып карап тора да:

– Сине кем беләндер бутадылар, ахрысы... – ди.

Жәләй исә, Марсельгә теләр-теләмәс горур борылып, Камал театры артистын кем белән бутап булсын, янәсе, теш арасыннан сүзен сөзеп чыгара:

– Минекәдәй ямьсез чырай, жаным, республикада берәүдә дә юк! Бутамый торсыннар иде әле!

Марсель Галиев, көлә-көлә, Жәләйне кыяфәте белән өр-яңадан тәбрик итә. Әмма эчтәге гарьлек әле бетмәгән... Парны чыгарасы килә. Андый чакта форсат тиз табыла бит ул. Янәшәдә берәүнең, мәчет гөмбәзен ошатмыйча: “Нигә чиркәүнеке кебек зәңгәр иткәннәр инде...” – дип сөйләнүен ишетүгә, Марсель Галиев аңа тилгән кебек ташлана:

– Зәңгәр түгел ул, мокрытым, фирүзә – без мөзмин-мөселманның яраткан төсе! – дип, теге бичараны “нигәйттем” көненә калдыра.

Шуннан соң, канәгатьләнеп, Хәлим Жәләйнең чыраена тагын бер карап, рәхәтләнеп көлеп куя.

ҮЗЕ ТУРЫНДА БЕР ШИГЫРЬ

Хат язган ул төнәгенәк:
“Син миңа беркем түгел!”
Көлсәң көл, еласаң ела...
Ничьюгы – егыл да үл!

Йолкып атым йөрәктән, дип
Кулым түшәмә тигәч,
Сизендем – йөрәгем күптән
Аны эзләргә киткән.

Әкрән генә иңләгәндә
Ике каен арасын
Буш күңелем белән тоям
Аның сары карашын.

Йөрәгемне тиргәп барам,
Йөрәмсәк шул, биләмче...
Урап кайтыр микән инде
Кара көзләр килгәнче...

Бер йолдыз дерелди тышта,
Өшүе ишетелә...
Нишлим соң – хәтта алтмышта
Бер кем буласым килә.

...һәм Алмаз ХӘМЗИН
тарафыннан
бер мактау сүзе:

Ркаил хәтле безнең ил:
Алышсалар әгәр бил,
Холыклары – нольгә-ноль.
Гаделлектә – батыр Ркаил!



Шулай бервакыт минем хатынга – Тәслимәгә туй алып барырга тәкъдим ясаганнар.

– Әтисе, ничек уйлыйсың, ризалашыйкмы? Алиһәң, дүртенчә сыйныфта укучымың әтисе бик үтенеп сорый бит. Олы уллары институтны бетергән, өйләнә икән...

– Алай бик үтенеп сорагач, ризалашыйк, – дидем мин артык уйлап тормыйча. Ул заманда да тамада булгандыр, тик ул эшнә мәжлестә чакырылган бер жор телле кешегә йөклиләр иде дә, шуның белән вәссәллам. Алай акча биреш-нитеш юк иде. Шул бер жылы сүз – рәхмәткә инде. Әмма бәйрәм бәйрәм булып кала, һәм үзенә күрә кызык та, истәлекле дә була иде.

Ярар, хуш, сораганнар икән, әзерләнергә кирәк бит. Ике атна буге мәжлестә жырлана торган жырларны барлап, үзбездә күрә репетицияләргә ясап чыктык. Заманында икебез дә университет ансамблендә биегән күрә мондый шөгиль безнең өчен таныш күренеш инде. Мин баянда уйныйм, хатын жырлый. Болар өстенә ул әллә ничә шигырь дә ятлады, такмазалар өйрәнде.

Ике атна дигәннең үтте дә китте. Без адресы күрсәтелгән фатирга жыелдык.

Кода-кодача тиешле кешеләре – Мөслим ягыннан, чи тартлар булып чыкты. Үзләре дә жыр-биюгә, мазәк сөйләргә маһир халык икән. Берәз “кызып” та алгач, дилбегә теге якка күчте. Котлап сүз әйтүләрдә дисеңме, жырлап күрсәтүләрем...

Әнә шулай бергә-бергә уйнап-көлеп жырлы-моңлы мәжлестең беренче өлешен ерып чыктык. Алга таба тәнәфес игълан итеп урамга таралыштык. Биибез. Тик кияү белән кәләш кенә нигәдер уенга соңладылар кебек. Шактый вакыт күзгә чалынмадылар. Баксаң, кәләшнә урлаганнар икән. Кодалар ягыннан кунак булып килгән бер эшкур оештырган моны. Имеш, алар туйга бер миллион сум акча салалар икән (инфляция чоры булса да, зур сумма инде), шуңа күрә булчак киленне сатып алуларын телиләр, имеш. Инде тәнәфескә дигән вакыт та узып китте. Кунаклар да биеп арыды.

Берәздән безнең янга кияүнең әтисе килде.

– Тавык та, бер ярты да алып барып карадым (талон, карточка заманы иде бит), риза түгелләр. Акча сорыйлар.

– Ә кияү кайда, ул нәрсә ди?

– Нәрсә дисен, ике тапкыр чакырып караган да, тегесе чыкмагач, әнә теге почмакка барып утырган. Эндәшми дә сөйләшми дә.

Әлеге диалог өстәл тирәсендәгеләрнең дә игътибарын жәлеп итте.

– Берәр нәрсә булдымы әллә дип сорады тельняшкалы егет. Алар Мөслимнән килгән абзый белән әфган сугышы турында сөйләшеп утыралар иде.

– Нәрсә булсын, әнә... – дип ситуацияне аңлатып бирделәр аңа.

– Әйдәле, барып килик әле, – диде тельняшкалы егет кияүнең әтисенә. Алар тиз-тиз атлап каршыдагы тугыз катлы йортка юнәлделәр. Мин дә, берәз арткарәк калышып, аларга иярдем. Тик... мин өскә таба йөгәрә-атлы менеп килгәндә тегеләр инде киленне “азат” итеп төшеп та киләләр иде. Туктап, аларны уздырып жибәрдем. Аннары, тагын берничә адым ясап, өченчә кат мәйданчыгында сәер бер күренешнә күрәп өнсез калдым. Ике бүлмәле фатирның ишеге умырып алынганмы, каерылганмы, аңлашылмый. Ул яртылаш ачылып, ямьсез кыйшаеп, астагы элмәгәндә генә эленеп тора иде...

Шактый озын тәнәфестән соң мәжлестә башлап жибәрдек. Эшкур кунак, сәбәп тапкан булып, Мөслимгә үк кайтып киткән. Тагын ике парның урыны бушап калган. Алар урынына “мәжлес герое” – тельняшкалы егет кереп утырды. Хужа абзый аны: “Кунагыбыз – Илдар, Әфган сугышында катнашкан десантчы егет”, – дип таныштырды. Кыска гына паузадан соң, мин баянда “Алмагачлар” көен сыздырып жибәрдем, хатын жырлай. Тик дәррәү итеп күтәрәп алучылар гына булмады, бер-ике кеше безгә кушылып жырлагандай итте дә, бу номер шуның белән сүнде. Кунаклар кайнар итле-бәрәңгә ашарга гына керешкән иде, тельняшкалы егет – Илдар үзе сүз башлады. Дүвәл бер-ике жөмлә белән яшьләргә котлап үтте. Аннары:

– Чыннан да, илгә яшь алмаш, патриотлар кирәк. Сөз дә матур-матур балалар, чын ир-атлар үстерегез, – дип теләк-ләрен ирештерде. – Без инде үз вазыйфабызны үтәдек, – диде ул, сүзен давам итеп. – Әйе, күпме яшь гомерләре өзелде шул әфган жирендә. Әйдәгез, аларны искә алып... Мәжлестең икенче өлеше әнә шулай патриотик тәрбия темасына бо-рылып китте. Күз күрмәгән, колак ишетмәгән “кайнар” ва-кыйгалар беренче карашка кызык булып тоелса да, тора-бара туйдырды. Алга таба командирлар, замполитлар өчен дә тостлар әйтелде, рюмкалар зеңгелдәп кенә торды. Ир-атларның беришеләре исерешеп бетте. Аларны хатыннары жайлап, көенә барып дигәндәй, өйләренә алып китә торды. Беришеләре, атакага күтәрелергә талпынып караган сугыш-чылар сыман, үзалларына һаман нидер сөйләнәләр иде...

Без дә бурычны үтәп, шулай дисәң дә ярыйдыр, кайтырга жыена башладык. Хужа абзый безне озата чыкты.

– Бик зур рәхмәт инде сезгә, – диде ул. Аннары:

– Дөресен әйтим, күчтәнәч итеп бирергә әйбер дә калма-ды. Ярар, бер бәхилләтермен әле, – диде уңайсызланып.

– Зарар юк, – дип, без аерылыштык.

Кай арада ярты гасыр вакыт узып киткән. Менә без дә ла-еклы ялга чыктык. Илдә, дөньяда үләт чире башлангач, күбрәк өйдә утырабыз. Әдәби китаплар укыйбыз. Теге-бу образларга иярәп күңелгә уелып калган хатирәләр яңара. Елаудан йөзәнә сөрәм буялган кәләш, каерылган ишек күз алдына килеп баса. Бәхетле парлар булып матур гына яшәп яталар микән? Исән-саулар микән барысы да? Шуны беләсе килә.



САТИРА ҺӘМ ЮМОР ЖУРНАЛЫ

1923 елдан чыга.

№ 2 (1915) февраль 2022

Баш редактор:
Р. И. ХӘЛИЛУЛЛОВ
Баш рәссам: А. АЛҖИШИН

Баш редактор урынбасары: Г. ЗАМАЛДЫНОВА
Үсеш бүлегә: П. СТАВЕРОВ
Редакторлар: Р. АБЗАЛОВ,
Л. САФИУЛЛИНА, А. ХӘМЗИН
Сайт редакторы: Л. ӘХМӘТОВА
Корреспондент: Г. СӨНГӘТУЛЛИНА
Дизайнер: Л. ФӘЛҖХОВА

Учредителе һәм нәшер итүчесе
«ТАТМЕДИА»
акционерлык җәмгыяте.

420047, Казан шәһәре,
Академическая урамы, 2
Матбугат һәм массакүләм
коммуникацияләре агентлыгы
ярдәмдә оештырылган.
Журнал

Роскомнадзор идарәсендә төркөлдә.
Төркөлү саны һәм вакыты:
ПИ № ФС77-44364, 23 март, 2011 ел.
«Журналга «Почта России» каталоги,
йә <https://podpiska.pochta.ru> онлайн аша
языла алалар.

Язылу индекслары:

РТ – П2438 (тат), П2440 (рус);
РФ – П7088 (тат), П7087 (рус).

Редакция материалларны авторларның
ризалыгынан башка редакцияләү-төзәтү
хокукына ия.

«ТАТМЕДИА» АҖ филиалы «Идел-Пресс»
типографиясендә басылды.
Басылып чыгу: 01.02.2022 ел.
Тираж – 3508 Заказ О-0285

Редакциянең адресы: 420066,
Казан, Декабристлар ур., 2.

Белешмәләр өчен телефоннар:
(843) 222-06-00, 222-05-54.

E-mail: chayan@bk.ru
Сайт: chayan-journal.ru

Бәясә ирекле

16+

Уйна да, уйла да!




1. Кабахатлекнең иң югары дәрәжәсе?
2. Хәерчелеккә каршы көрәшүче иң төп идарә?
3. һава торышын төгәл билгеләү өчен синоптикларга нәрсә булыша?
4. Никахлашу өчен иң яхшы вакыт?
5. “Урлау” фигыленен киләчәк замандагы ата-лышы?
6. Иң куркыныч сплав (зрәтмә)?
7. Бай булу өчен зур хезмәт хакы алу житемә?

ЖАВАПЛАР

1. Аптирылган бая-
ларе белен ЖКХ кванта-
ныларе аргындарга яна
ел котарулары. 2. Рос-
стат. 3. "Урыны белен"
диган сүз. 4. 70-80 яш.
Калаше көч-хал белен
сөйләше, е кылу кеше
беленлай ишети дн-
ярлек. 5. Утыртачаклар.
6. Корынтай мускуллар
һам чыен баш. 7. Юк, та-
лын кечкенә хезмәт хакы
тулы кырак.

Сынамышларны Гүзәл
СӨНГАТУЛЛИНА әзерләде.



Ринат АБЗАЛОВ төзед.

Чаянвордны чишегез,
номерланган шакмакларда
жыр исемен укыгыз.
Журналыбызның
1 нче санындагы
чаянвордның
тикшерү сүзе –
«БАШКА БЕРНИ ДӘ КИРӘКМИ»

Беренче булып дөрес җавап җибәрделәр:

Г. БАҢАВЕТДИНОВ (Чаллы)
М. НӘРИМАНОВ (Сарман),
С. ШӘЙХУЛЛИН (Казан).

Жиңүчебез –
Казаннан

Сәгыйдулла ШӘЙХУЛЛИН!



Сергей АНДРИАНОВ – матур кыяфәтле һәм яхшы күңелле кеше. Хәтта үзенең карикатураларында тискәре образлар тудырганда да аларга уңай сыйфатлар бирмичә булдыра алмый. Өстәвенә, Сергей Андрианов – бик тыйнак һәм итагатыле кеше. Бу укучы тарафыннан ихтирам ителгән талантлы карикатурачи өчен, бәлки, артыграктыр да. «Чаян»ны аның рәсемнәреннән башка күз алдына китерүе дә кыен – алар журнал битләренең бизәге булып торалар. Бу вернисаж – шуның ачык дәлиле.

